

**പതിനാലാം കേരള നിയമസഭ
പത്താം സമ്മേളനം**

നക്ഷത്ര ചിഹ്നമിടാത്ത ചോദ്യം നം. 237

26/02/2018-ൽ മറുപടിക്ക്

ഡോക്ടർമാരുടെ നിയമനം

ചോദ്യം.

ശ്രീ.എം.സ്വരാജ്

മറുപടി


കെ.കെ.ശൈലജ ടീച്ചർ
(ആരോഗ്യവും സാമൂഹ്യ നീതിയും
വകുപ്പു മന്ത്രി)

(എ) സംസ്ഥാനത്ത് മെഡിക്കൽ വിദ്യാഭ്യാസ വകുപ്പ്, ആരോഗ്യ വകുപ്പ് എന്നിവിടങ്ങളിൽ 2019 ഡിസംബർ 31 നകം എത്ര ഡോക്ടർമാർ വിരമിക്കുമെന്ന് വകുപ്പ് തിരിച്ച് അറിയിക്കുമോ;

(എ) 28.11.2017 - ലെ സ.ഉ(കൈ) 169/2017/ആ.ക.വ നമ്പർ ഉത്തരവ് പ്രകാരം സംസ്ഥാന ആരോഗ്യ വകുപ്പിലെ ഡോക്ടർമാരുടെ പെൻഷൻ പ്രായം 56 -ൽ നിന്നും 60 വയസാക്കിയും മെഡിക്കൽ വിദ്യാഭ്യാസ വകുപ്പിലെ ഡോക്ടർമാരുടെ പെൻഷൻ പ്രായം 60 - ൽ നിന്നും 62 വയസാക്കിയും വർദ്ധിപ്പിച്ച് സർക്കാർ ഉത്തരവ് പുറപ്പെടുവിച്ചിട്ടുണ്ട്. ഈ സാഹചര്യത്തിൽ 2019 ഡിസംബർ 31 നകം ആരോഗ്യ വകുപ്പിലെ ഡോക്ടർമാരിൽ ആരും തന്നെ വിരമിക്കുന്നില്ല. നിലവിലുള്ള കെ.എസ്സ്.ആർ ഭാഗം I ചട്ടം 60 (ae) പ്രകാരം അധിവർഷ വിരമിതൽ തീയതിയ്ക്കു ശേഷം അദ്ധ്യയന വർഷാവസാനം വരെ തുടരുന്നതിന് മെഡിക്കൽ വിദ്യാഭ്യാസവകുപ്പിലെ അദ്ധ്യാപകർക്ക് അനവാദമുണ്ട്. ഈ സാഹചര്യത്തിൽ മെഡിക്കൽ വിദ്യാഭ്യാസ വകുപ്പിലെ ഡോക്ടർമാരുടെ വിരമിക്കലുമായി ബന്ധപ്പെട്ട 28.11.2017 - ലെ ഉത്തരവിന് ഏത് തീയതി മുതൽ പ്രാബല്യം നൽകണമെന്നത് പരിശോധനയിലാണ്.

(ബി) പ്രസ്തുത ഡോക്ടർമാർ വിരമിക്കുന്ന മുറയ്ക്ക് ടി തസ്തികകളിൽ പി.എസ്.സി മുഖേന നിയമനം സമയബന്ധിതമായി നടത്തുന്നതിന് നടപടി സ്വീകരിക്കുമോ?

(ബി) ഒഴിവുകൾ ഉണ്ടാകുകയാണെങ്കിൽ പബ്ലിക് സർവീസ് കമ്മീഷൻ മുഖേന നിയമനം നടത്തുന്നതിന് നടപടി സ്വീകരിക്കുന്നതാണ്.


സെക്ഷൻ ഓഫീസർ